

KELMA TAL-HAJJA

“DAK KOLLU LI TRIDU LI L-BNEDMIN JAGHMLU LILKOM, AGHMLUH UKOLL INTOM LILHOM: GHAX DIN HI L-LIĠI U L-PROFETI” (MT 7, 12).

Kemm-il darba fittixna d-direzzjoni t-tajba, dik li turina t-triq li rridu ngħaddu minnha fl-għażliet importanti ta' hajjitna? U, ta' nsara li aħna, qatt staqsejna lilna nfusna liema sentenza tiġbor fiha l-Vanġelu kollu, iċ-ċavetta li biha nidhlu fil-qalb t'Alla u ngħixu ta' wliedu, sa minn din id-dinja stess? Bil-Kelma ta' dan ix-xahar, Ġesù jwieġeb għal din il-mistoqsija bi kliem ċar, li jiftiehem mill-ewwel u li nistgħu ngħixuh. Insibuh fil-Vanġelu ta' San Mattew u jagħmel parti mid-Diskors importanti tal-muntanja, fejn Ġesù jgħallimna kif għandna ngħixu sew bħala nsara. B'din l-istqarrija importanti, Hu stess jiġbor fil-qosor it-tagħlim kollu tiegħu. Illum, li tant neħtieġu messaġġi qosra u effikaċi imma li jfissru hafna, nistgħu nilqgħu dan il-Kliem bħala messaġġ prezzjuż biex inżommuh dejjem f'moħħna.

“DAK KOLLU LI TRIDU LI L-BNEDMIN JAGHMLU LILKOM, AGHMLUH UKOLL INTOM LILHOM: GHAX DIN HI L-LIĠI U L-PROFETI”.

Biex nifhemu aħjar x'għandna nagħmlu ma' hutna, Ġesù qed jistedinna nidhlu f'hajjithom. Eżattament kif kien għamel Hu, li biex iħobbna sar bniedem bħalna. Tajjeb nistaqsu lilna nfusna x'nistennew aħna mill-genituri tagħna, minn uliedna, mill-kollegi tagħna, minn dawk li qeghdin fil-gvern, mill-mexxejja spiritwali tagħna: nistennew li jilqgħuna, jisimghuna, jgħodduna magħhom, jgħinuna fil-bżonnijiet materjali tagħna; imma wkoll sinċerità, mahfra, kuraġġ, paċenzja, parir, tagħlim... Għal Ġesù, din l-imġiba twettqa b'mod konkret dak kollu li nsibu fil-Liġi t'Alla u fir-rikkezza tal-hajja spiritwali. Din hi r-“Regola tad-deheb”, tagħlim li nsibuh fil-kulturi, reliġjonijiet u tradizzjonijiet li l-bnedmin żviluppaw matul iż-żmien.¹ Hi s-sisien tal-valuri kollha tassew umani, dawk li jibnu hajja fejn il-bnedmin jgħixu flimkien fil-paċi, b'rabtiet personali u soċjali ġusti u solidali.

“DAK KOLLU LI TRIDU LI L-BNEDMIN JAGHMLU LILKOM, AGHMLUH UKOLL INTOM LILHOM: GHAX DIN HI L-LIĠI U L-PROFETI”.

Din il-Kelma thegħgigna nkunu krejattivi u ġenerużi, nieħdu l-inizjattiva halli ngħinu 'l-oħrajn, nibnu pontijiet anki ma' min mhuwix habib tagħna, kif qal u għamel Ġesù. Titlobna nohorgu barra minna nfusna, biex hekk inkunu xhieda kredibbli tal-fidi tagħna. Hekk tinkuraġġina nagħmlu Chiara Lubich: “Ejjew nippruvaw. Ġurnata mgħixa b'dan il-mod tiswa daqs hajja shiħa. [...] Jekk nagħmlu hekk, nimitlew b'ferħ li qatt ma hassejna

bħalu qabel. [...]. Alla jkun magħna, għax Hu qrib dawki li kapaċi jhobbu. [...]. Jista' jkun li xi drabi nibdew immajnaw xi ftit, nibdew naqgħu qalbna, inkunu rridu nieqfu. [...]. Imma le! Kuraġġ! Alla jagħtina l-grazzja tiegħu. Jeħtieġ li dejjem nibdew mill-ġdid. Jekk inżommu shih, ftit ftit naraw id-dinja ta' madwarna tinbidel. Nifhmu li l-Vanġelu jsebbah il-ħajja, jixgħel id-dawl fid-dinja, jagħti toġħma tajba 'l dak kollu li nagħmlu, fih insibu l-ghajn għas-soluzzjoni tal-problemi kollha tagħna. U ma noqogħdux bi kwietna qabel ma naqsmu l-esperjenza straordinarja tagħna mal-oħrajn: ħbiebna li jistgħu jifhmuna, ma' qrabatna, ma' kull min inħossuna mqanqlin li ngħiduha. Imbagħad fina titwieled mill-ġdid it-tama".²

“DAK KOLLU LI TRIDU LI L-BNEDMIN JAGHMLU LILKOM, AGHMLUH UKOLL INTOM LILHOM: GHAX DIN HI L-LIĠI U L-PROFETI”.

Ramiro, li issa hu veteran fuq il-post tax-xogħol, sar jaf li kienu se jaslu kollegi ġodda. Staqsa lilu nnifsu: “Kieku jien kont se nidhol għall-ewwel darba f’dan l-uffiċċju, x’nixtieq insib? Xi tkun dik il-ħaġa li sserrahli mohħi?”. B’hekk beda jiżbarazza ftit, ifttx skrivaniji oħra u talab lil shabu jgħinuh. Flimkien bdew ihejju ambjent li jilqgħek fuq il-post tax-xogħol, u l-haddiema ġodda sabu klima kollha ferħ u komunità ta’ haddiema aktar magħquda.

Letizia Magri

1: Eżempji: “Dak li ma trid li haddiehor jagħmel lilek, tagħmlux int lil haddiehor. Din hi t-Torah kollha kemm hi. Il-bqija huwa biss kumment tagħha (Ebraiżmu); “L-ebda wiehed minnkom m’hu fidil jekk ma jixtieqx lil huih dak li jixtieq għalih innifsu” (Iżlam); “Tweġġax lil haddiehor b’dak li inti tqisu hażin għalik”. (Buddiżmu). Cf. http://www.aecna.org/Amicizia_Ebraico_Cristiana_di_Napoli/Regola_doro.html.

2: C. Lubich, Kelma tal-Ħajja, April 1978, fil-ktieb, *Parole di Vita*, ta’ Fabio Ciardi (*Opere di Chiara Lubich 5; Città Nuova, Roma 2017*) pp. 104-105.